



## ناظرین.....!

ہمارا پہلا رسالہ (پمفلٹ) آپ کے ہاتھ پہنچ گیا ہے اور نہ معلوم کس قدر پرچے آپ کو ملیں۔ ہمارا مضمون رسالہ واحد ۱۹۳۶ء سے نقل ہے اور اس کی اشاعت میں دو مختصر استیوں کا ہاتھ ہے۔ میں یہ کہنے میں حق بجانب ہوں کہ یہ مضمون موتیوں میں تولنے کے قابل ہے۔ ہم اس کے بعد انشاء اللہ بہت رسالے شائع کریں گے۔ میں آپ سے اپیل کروں گا کہ جماعت تحفظ ختم نبوت سی کو کامیاب کریں اور زیادہ سے زیادہ مدد بنیں۔ یہ ایک نیک فریضہ ہے۔

## مطالبات

- ۱..... قادیانوں کو غیر مسلم اور اقلیت قرار دیا جائے۔
- ۲..... ملک کا قانون بغیر کسی ترمیم کے شرعی بنایا جائے۔ کیا ملک کا برسر اقتدار طبقہ اس پر غور کرے گا؟

مشرف بریلوی!

بِسْمِ اللّٰهِ الرَّحْمٰنِ الرَّحِیْمِ

## خاتم اور مجدد کے شرعی و لغوی معانی

## اصل تفسیر

اس زمانہ میں بہت سے ایسے لوگ پیدا ہو گئے ہیں جو ان بعید احتمالات کو جو حقیقت میں قرآن مجید کی مراد نہیں۔ اس کی تفسیر قرار دے کر آیات قرآنیہ کو اپنی ہوس رانی کا ذریعہ بنانے لگے ہیں۔ حالانکہ ہر عقلمند اس بات سے واقف ہے کہ اگر لغت اور زبان کے اعتبار سے کسی کلام کے مختلف معنی ہو سکتے ہوں تو جب تک شکل اور مخاطب کی خصوصیات کو ملحوظ نہ رکھا جائے اس کلام کا صحیح مفہوم ادا نہیں ہو سکتا۔

قرآن مجید عربی زبان میں ہے جو دنیا کی سب سے زیادہ وسیع اور فصیح و بلیغ زبان ہے۔ اس لئے ضروری ہے جو شخص قرآن مجید کریم کا صحیح مفہوم معلوم کرنا چاہے وہ پہلے اس زبان

میں تبحر حاصل کرے اور ان تمام علوم میں مہارت تامہ پیدا کرے۔ جو علوم الیہ کہلاتے ہیں۔ علاوہ ازیں یہ بھی لازم ہے کہ آنحضرت ﷺ کے ارشادات عالیہ اور صحابہ، تابعین اور ائمہ لغت کے اقوال بھی اس کے پیش نظر ہوں اور تفسیر کرنے وقت اسلام کے مسلمات اور اجماع امت سے ادھر سے ادھر نہ جائے۔

قرونِ اولیٰ کے مفسرین (شکر اللہ مساعیہم) نے عموماً ان امور کو ملحوظ رکھا ہے۔ لیکن انہوں نے کہ موجودہ زمانہ میں بعض ایسے مفسرین پیدا ہو رہے ہیں۔ جنہیں اپنی قابلیت اور تحقیق کا تو بہت بڑا دعویٰ ہے۔ لیکن جب ان کی تحریرات اور تقریرات کو دیکھا اور سنا جاتا ہے تو بے اختیار خوب حافظ کا یہ شعر یاد آ جاتا ہے۔

ہزار کلمۃ باریک ترز مو انجاست  
نہ ہر کہ سر تہرا شد قلندری دانہ

آج کل لفظ ”خاتم“ ایسے مفسرین کی جولا لگاؤ تحقیق بن رہا ہے اور اس کی ایسی تو جہیں پیش کی جاتی ہیں جنہیں پڑھ کر بے ساختہ ہسی آتی ہے۔ ہمیں ایسی ریک تادیلات کے متعلق خامہ فرسائی کی ضرورت نہ تھی۔ لیکن چونکہ اس قسم کی تحریرات سے عوام میں غلط فہمی پیدا ہونے کا اندیشہ ہے۔ اس لئے ہم اس کے متعلق کچھ عرض کرنا چاہتے ہیں۔

”اللہم ارنا الحق حقاً وارزقنا اتباعہ وارنا الباطل باطلا وارزقنا اجتنابہ، بحرمة سید المرسلین وخاتم النبیین علیہ وعلی آلہ واصحابہ من الصلوٰۃ افضلہا ومن التسلیمات اکملہا“

خاتم

صحابہ کرامؓ کے نزدیک خاتم کا مفہوم

خداوند تعالیٰ ارشاد فرماتا ہے: ”ماکان محمد اباحد من رجالکم ولكن رسول اللہ وخاتم النبیین وكان اللہ بكل شئ علیما (احزاب: ۴۰)“ ﴿محمد ﷺ﴾ تمہارے مردوں میں سے کسی کے باپ نہیں وہ تو اللہ کے رسول ہیں اور پیغمبروں کے آخر میں ہیں اور اللہ ہر چیز کو خوب جانتا ہے۔ ﴿

ساڑھے تیرہ سو سال سے تمام صحابہ کرام، تابعین، تبع تابعین اور فقہاء، محدثین رضوان اللہ علیہم اجمعین آیت مذکور لفظ ”خاتم“ کا یہی مفہوم سمجھتے اور بیان کرتے چلے آئے ہیں کہ آنحضرت ﷺ کے بعد کوئی نبی نہیں ہوگا۔ بلکہ خود صاحب رسالت علیہ الصلوٰۃ والسلام نے بھی نہایت وضاحت سے فرمایا: ”لا نبی بعدی“ ﴿میرے بعد کوئی نبی نہیں﴾۔

(بخاری ج ۲ ص ۶۳۳، مسلم ج ۲ ص ۲۷۸) میں ہے کہ حضور علیہ الصلوٰۃ والسلام نے فرمایا۔ میرا ایک نام عاقب ہے۔ ”والعقب الذی لیس بعدہ نبی“ ﴿عاقب وہ ہے جس کے بعد کوئی نبی نہ ہوگا﴾۔

علامہ ابن قیم زاد المعاد میں لکھتے ہیں: ”العاقب الذی جاء عقب الانبياء فليس بعده نبى فان العاقب هو الآخر فهو بمنزلة الخاتم“ ﴿یعنی عاقب جو حضور ﷺ کا نام ہے خاتم کا ہم معنی ہے اور اس کے معنی ہیں سب نبیوں سے پیچھے آنے والا۔ جس کے بعد کوئی نبی نہ ہوگا﴾۔

تفسیر خازن اور معالم میں بھی عاقب کے یہی معنی مذکور ہیں۔

### انقطاع وحی

(مسلم ج ۱ ص ۱۹۹) کی ایک دوسری روایت میں حضور ﷺ کا یہ ارشاد مذکور ہے۔ ”وختم بی النبیین“ ﴿تعمیروں کا مجھ پر خاتمہ ہو چکا ہے﴾۔

ترمذی شریف میں ہے کہ حضور ﷺ نے فرمایا: ”ان الرسالة والنبوة وقد انقطعت فلا رسول بعدی ولا نبی“ ﴿بلاشبہ رسالت بھی منقطع ہو چکی ہے اور نبوت بھی۔ اس لئے میرے بعد نہ تو کوئی رسول ہوگا اور نہ نبی﴾۔ (ترمذی ج ۲ ص ۵۳)

علامہ ابن حزم اندلسی اپنی کتاب المحلی میں جو گیارہ جلدوں میں ابھی ابھی مصر میں شائع ہوئی ہے۔ فرماتے ہیں: ”انه عليه السلام خاتم النبيين لا نبى بعده برهان ذلك قول الله تعالى ماكان محمد“ ﴿آنحضرت ﷺ کے بعد کوئی نبی نہیں ہوگا۔ آپ خاتم النبیین ہیں﴾۔

اور اس کی دلیل یہ آیت ہے۔ ”ماكان محمد..... الخ“ اسی کتاب میں دوسری جگہ لکھتے ہیں: ”ان الوحى لا يكون الا الى نبى وقد قال عزوجل ماكان محمد“

۵۲۳

﴿یعنی جب سے حضور ﷺ نے وفات پائی ہے جو منقطع ہو چکی ہے اور دلیل اس کی یہ ہے کہ وحی صرف نبی کی طرف ہوا کرتی ہے۔﴾

اور خداوند تعالیٰ فرماتا ہے: ”ماکان محمد..... الخ“ ﴿یعنی آپ کے بعد کوئی نبی

نہ ہوگا۔﴾

اجماع امت

صاحب مجمع البحار تذکرۃ الموضوعات میں فرماتے ہیں: ”الاجماع الی انہ خاتم الانبیاء وایۃ الاحزاب نص فیہ“ ﴿یعنی امت کا اس اجماع ہو چکا ہے کہ آپ خاتم الانبیاء ہیں اور آیت احزاب اس بارے میں نص ہے۔﴾

نص قرآنی کا انکار

صاحب روح المعانی فرماتے ہیں: ”وکونہ ﷺ خاتم النبیین مما نطق بہ الكتاب وصدعت بہ السنة واجمعت علیہ الامة فیکفر مدعی خلافہ (تفسیر روح المعانی ج ۲۲ ص ۲۹)“ ﴿آئینہ حضرت ﷺ کا خاتم النبیین ہونا ان مسائل میں سے ہے۔ جن کی قرآن مجید نے تصریح کی اور احادیث نے انہیں بڑی وضاحت سے بیان کر دیا اور تمام امت محمدیہ کا اس پر اجماع ہو گیا۔ جو شخص اس کے برخلاف دعویٰ کرے اسے کافر سمجھا جائے گا۔﴾ مدعی نبوت کی تکفیر پر دلائل

ملا علی قاری لکھتے ہیں: ”ودعوی النبوة بعد نبینا ﷺ کفر بالاجماع“

﴿نبی ﷺ کے بعد نبوت کا دعویٰ کرنا بالاجماع کفر ہے۔﴾ (شرح فقہ اکبر ص ۲۰۲)

حجۃ الاسلام امام غزالی فرماتے ہیں: ”ان الامة فهمت من هذا اللفظ انہ فہم

عدم نبی بعدہ ابدأ وعدم رسول بعدہ ابدأ وانہ لیس فیہ تاویل وتخصیص ومن اولہ بتخصیص فکلامہ من انواع الہدیان لا یمنع الحکم بتکفیرہ لانہ مکذب لهذا النص الذی اجمعت الامة علی انہ غیر ماول (الاقتصاد فی الاعتقاد ص ۱۲۳)“ ﴿تمام امت محمدیہ نے لفظ خاتم النبیین سے یہی سمجھا کہ آئینہ حضرت ﷺ کے بعد ابد تک نہ کوئی نبی ہوگا اور نہ کوئی رسول اور اس لفظ میں کوئی تاویل اور تخصیص نہیں ہو سکتی۔ جو شخص کسی تخصیص سے اس آیت کی تاویل کرے گا تو اس کا یہ بے معنی اور بیہودہ کلام اسے کافر کہنے سے

روک نہیں سکتا۔ کیونکہ وہ نص قرآنی کی تکذیب کر رہا ہے جس کے متعلق امت کا اجماع ہے کہ نہ اس میں کوئی تاویل ہے اور نہ تخصیص۔ ﴿

امام الطبرین علامہ ابن کثیر آیت مذکورہ الصدر کی تفسیر کرتے ہوئے فرماتے ہیں:

”هذه الآية نص في انه لا نبی بعده واذا لا نبی بعده فلا رسول بالطریق الاولی لان مقام الرسالة اخص من مقام النبوة (تفسیر ابن کثیر ج ۶ ص ۵۶۱)“

چونکہ آیت اس بارے میں نص صریح ہے کہ آپ ﷺ کے بعد کوئی نبی نہیں ہوگا۔ کیونکہ مقام رسالت مقام نبوت کی نسبت خاص ہے۔ یعنی لفظ نبی عام ہے اور رسول خاص اور یہ قاعدہ ہے کہ عام کی نفی سے خاص کی نفی ہو جایا کرتی ہے۔

ان شواہد سے واقف ہونے کے بعد بھی اگر کوئی شخص لفظ ”خاتم“ میں کسی قسم کی تخصیص یا تاویل کا قائل ہو۔ تشریحی اور غیر تشریحی کی پھر لگا کر نص صریح اور اجماع امت کا خلاف کرے تو ہم اس کی خدمت میں اس کے سوا اور کیا عرض کر سکتے ہیں۔

اولئك اشهادی فجئنی بمثلهم  
اذا جمعنا یا صدیقی المجامع

لفظ خاتم کے لغوی معانی

مذکورہ بالا تصریحات کے ہوتے ہوئے ہمیں اس امر کی ضرورت نہ تھی کہ لفظ خاتم کے معنی اور طریق استعمال کے متعلق بھی کچھ تحریر کریں۔ کیونکہ یہ ایک علمی بحث ہے اور ممکن ہے کہ بعض باتیں عوام کی سمجھ میں نہ آئیں۔ لیکن محض اس خیال سے کہ وہ شبہات دور ہو جائیں جو بعض خود غرض لوگوں نے پیدا کر دیئے ہیں۔ ہم اس کے متعلق بھی کچھ تحریر کرنا چاہتے ہیں۔

لفظ ”خاتم“ کا مادہ ”ختم“ ہے۔ جس کے معنی مہر لگانے اور کسی چیز کے آخر تک پہنچنے اور اسے ختم کر دینے کے ہیں اور یہ لفظ دو طرح سے پڑھا جاتا ہے۔ ”خاتم“ (بکسر تا) اور خاتم (فتح تا) لیکن خاتم (بکسر تا) مشہور لغت ہے۔ چنانچہ مصباح السعید میں ہے: ”والکسرا شہرت“ کا کسرہ زیادہ مشہور ہے۔

قرآن مجید میں بھی حسن اور عام کے سوا باقی سب قاریوں نے اسے خاتم (بکسر تا) ہی پڑھا ہے۔ علامہ آلوسی لکھتے ہیں: ”وقر الجمہور بکسر التاء وفتحها وقرأ اعاصم

وخاتم النبیین بالفتح (تفسیر روح المعانی ج ۲۲ ص ۳۹) "لفظ خاتم بکسر وفتح تا دونوں طرح پڑھا جاتا ہے اور عام میں نے خاتم النبیین کو فتح تا پڑھا ہے۔  
اہل لغت بیان کرتے ہیں کہ لفظ خاتم کو خواہ بکسر تا (خاتم) پڑھا اور خواہ بفتح تا (خاتم) معنی دونوں صورتوں میں ایک ہی ہیں۔ یعنی سب سے آخر۔ چنانچہ صاحب قاموس لکھتے ہیں: "الخاتم آخر القوم كالخاتم" خاتم اور خاتم دونوں کے معنی ہے سے پیچھے آنے والے کے ہیں۔

کلیات اہل البقاء میں لکھتے ہیں: "وتسمية نبينا خاتم الانبياء لان الخاتم آخر القوم (کلیات اہل البقاء ص ۳۱۹)" ہمارے نبی ﷺ کو خاتم الانبياء اس لئے کہتے ہیں کہ خاتم کے معنی آخر القوم کے ہیں۔

لسان العرب میں جو عربی کا ایک مشہور اور مستند لغت ہے، لکھا ہے: "خاتمہم اخرہم" خاتم اور خاتم دونوں کے معنی آخر کے ہیں۔

لسان العرب کی جو عبارت ہم نے نقل کی ہے۔ اس سے یہ بھی ثابت ہوتا ہے کہ لفظ خاتم جب جمع یا ضمیر جمع کی طرف مضاف ہو تو اس کے معنی صرف آخر کے آیا کرتے ہیں اور اسی بات کو ظاہر کرنے کے لئے اسے ضمیر جمع کی طرف مضاف کر کے دکھایا ہے۔ ایک حدیث بھی اس کے معنی کی تائید کرتی ہے۔ جس میں حضور ﷺ نے فرمایا ہے: "انا خاتم الانبياء ومسجدی خاتم المساجد (کنز العمال ج ۱۲ ص ۲۷۵)" ﴿میں آخری نبی ہوں اور میری مسجد آخری مسجد ہے۔﴾

مساجد سے مراد انبیاء کی مساجد ہیں۔ کیونکہ اسی حدیث کی دوسری روایت میں صراحتاً مذکور ہے۔ "انا خاتم الانبياء ومسجدی خاتم المساجد الانبياء" ﴿میں آخری پیغمبر ہوں اور میری مسجد انبیاء کی مسجدوں میں سے آخری مسجد ہے۔﴾

اس حدیث کے الفاظ نے یہ قطعی طور پر ثابت کر دیا کہ جمع کی طرف مضاف ہونے کی حالت میں خاتم کے معنی آخر کے آئے ہیں۔ صحیح مسلم کی ایک دوسری روایت نے ان معنی کو اور بھی واضح کر دیا ہے۔

ارشاد ہوتا ہے: "انى آخر الانبياء ومسجدى آخر المساجد" ﴿میں آخری نبی ہوں اور میری مسجد آخری مسجد ہے۔﴾

## مجازی اور حقیقی معانی

یہ ہم بھی تسلیم کرتے ہیں کہ لفظ ”خاتم“ بعض اوقات بلاغت کا یہ منقہ فیصلہ ہے کہ مجازی معنی اسی وقت لئے جاتے ہیں جب حقیقی معنی محذور اور مشکل ہوں۔ مثلاً جب کسی شخص کو ”خاتم المحدثین“ یا ”خاتم المفسرین“ یا ”خاتم الشعراء“ لکھا جاتا ہے تو مجازاً اور مبالغہ کہا جاتا ہے۔ اس وقت حقیقی معنی مراد نہیں ہوتے۔ کیونکہ انسان عالم الغیب نہیں۔ اسے کیا معلوم کہ جس شخص کو وہ کسی خاص فن کا خاتم کہہ رہا ہے اس کے بعد اس جیسے یا اس سے بڑھ کر کتنے شخص پیدا ہوں گے۔ اس لئے انسان کے کلام کو ایسی حالت میں مبالغہ یا مجاز پر محمول کرنے کے سوائے کوئی چارہ ہی نہیں۔ لیکن خداوند تعالیٰ چونکہ عالم الغیب ہے اور اس پر سب کچھ عیاں ہے۔ اس لئے خدا کا کلام حقیقت پر محمول ہوگا۔ خصوصاً ایسے وقت میں جب کہ اس کے سینکڑوں شواہد موجود ہوں۔ بتائیں ایسی تراکیب کو خاتم النبیین کے خود ساختہ معنی کے لئے بطور بند پیش کرنا بعید از عقل و نقل ہے۔

## بتصدیق حدیث نبوی

خاتم کے خود ساختہ اور من گھڑت معنی کی تائید میں ایک حدیث بھی پیش کی جاتی ہے۔ جس میں آنحضرت ﷺ نے حضرت عباسؓ سے فرمایا: ”اطمئنن یا عم فانک خاتم المهاجرین فی الهجرة کما انا خاتم النبیین فی النبوة“ لیکن یہ حدیث تو خود اس امر کی دلیل تین ہے کہ خاتم کے معنی آخر کے ہیں۔ کیونکہ ہجرت سے مراد ہجرت مکہ ہے، اور حدیث کا مطلب یہ ہے کہ اے چچا! آپ مطمئن رہیں۔ آپ کے بعد جو شخص مکہ کو چھوڑ کر مدینہ میں آئے گا اسے اصلاحی مہاجر کا لقب نہیں ملے گا اور وہ مہاجرین صحابہ میں سے شمار نہیں ہوگا۔ جس طرح میں خاتم الانبیاء ہوں اور میرے بعد کوئی نبی نہیں۔ اسی طرح تم خاتم المہاجرین ہو۔ اب تمہارے بعد کوئی صحابی مہاجر نہیں کہلائے گا۔ جس طرح حضرت عباسؓ فتح مکہ سے کچھ ہی پہلے ہجرت کر کے مدینہ منورہ پہنچے تھے اور آپ کے بعد پھر کسی مسلمان نے ہجرت نہیں کی۔ کیونکہ ان کی ہجرت کرنے کے بعد مکہ فتح ہو کر دارالسلام ہو گیا اور حضور ﷺ نے فرمایا: ”لا ہجرة بعد الفتح (بخاری ج ۱ ص ۱۲۳)“ فتح مکہ کے بعد ہجرت نہیں۔ ﴿

اس بیان کی تائید ایک دوسری روایت سے ہوتی ہے۔ جسے علامہ ابن حجر نے تہذیب التہذیب میں یوں نقل کیا ہے۔ ”استأذن العباس نبی اللہ ﷺ فی الهجرة فکتب



اليه يا عم يا عم مكانك انت فيه فان الله يختم بك الهجرة كما ختم في النبوة "حضرت عباسؓ نے آنحضرت ﷺ سے ہجرت کرنے کی اجازت طلب کی تو حضور ﷺ نے تحریر کر بھیجا۔ "اے میرے چچا! اے میرے چچا! تم جس جگہ ہو ابھی وہیں ٹھہرے رہو۔ کیونکہ خدا تعالیٰ تم پر ہجرت اس طرح ختم کر دے گا جس طرح اس نے مجھ پر نبوت ختم کر دی۔"

ان دونوں روایتوں سے معلوم ہوتا ہے کہ حضرت عباسؓ نے ہجرت کی اجازت چاہی تو آپ ﷺ نے اس وقت اجازت نہ دی اور بعد ازاں اس وقت اجازت دی کہ ان کی ہجرت کے بعد ہجرت کی ضرورت ہی نہ رہی۔ اس لئے آپ کو خاتم المہاجرین کا لقب ملا۔

### خاتم بمعنی مہر لگانا

اگر خاتم کے معنی مہر کے لئے جائیں تو اس صورت میں "خاتم النبیین" کا مطلب یہ ہے کہ آنحضرت ﷺ تمام پیغمبروں کے بمنزلہ مہر کے ہیں۔ یعنی جس طرح مہر سے تحریر کو ختم کیا جاتا اور کسی چیز پر مہر لگانے کا مطلب یہ ہوتا ہے کہ اب اس میں کوئی چیز داخل نہ ہو سکے گی۔ اسی طرح حضور ﷺ کے وجود باوجود کے بعد سلسلہ نبوت میں کوئی شخص داخل نہ ہو سکے گا۔

### خاتم بکسر تاء

صاحب مجمع البحار اسی معنی کی طرف اشارہ کرتے ہوئے فرماتے ہیں: "خاتم النبوة بکسر التاء اے فاعل الختم وهو الا تمام . وبتفتحها بمعنی الطابع اے شیء يدل علی انه لا نبی بعده (مجمع البہار ج ۴ ص ۱۰) "خاتم النبوة بکسر تاء یعنی تمام کرنے والا اور فتح تاء بمعنی مہر یعنی وہ شے جو اس پر دلالت کرے کہ آپ کے بعد کوئی نبی نہ ہوگا۔"

امام راغب اصفہانی مفردات القرآن میں لفظ ختم کے معنی تحریر کرنے کے بعد فرماتے ہیں: "ویجود بذالك تارة فی الاشتیاق من الشئ والمنع منه اعتباراً بما یحصل من المنع بالختم علی الكتب والابواب (مفردات راغب ص ۱۴۲) "یعنی چونکہ خطوط اور دروازوں پر مہر لگانے کا مطلب ان میں کسی چیز کو داخلہ سے روکتا ہے۔ اس لئے مجازی طور پر کبھی ختم سے مراد کسی چیز سے روکنا اور بازار کھنا بھی ہوتا ہے۔"

حتیٰ اسی معنی کا اظہار کرتے ہوئے کہتا ہے۔

اروح وقد ختمت علی فؤادی

بحبك ان يحل به سواکا

یعنی یہاں سے اس حالت میں جا رہا ہوں کہ تم نے اپنی محبت کی مہر میرے دل پر لگا دی ہے۔ تاکہ تمہارے سوائے اس میں کوئی داخل نہ ہو سکے۔

لانی بعدی

بہر حال خواہ لفظ خاتم کو آخر کے معنی میں لیا جائے یا اس کے معنی مہر کے کئے جائیں۔ مطلب ہر صورت میں یہی ہے کہ آنحضرت ﷺ کے بعد کوئی نبی نہیں ہوگا۔

تجدید معانی

اب اگر کوئی شخص لفظ نبی کی کوئی نئی تفسیر اور توجیہ پیش کرے تو وہ ہرگز قابل قبول نہ ہوگی۔ کیونکہ اصطلاحی الفاظ میں تصرف جائز نہیں۔ اس لئے شریعت نے الفاظ موہمہ کے استعمال سے روکا ہے۔ یعنی ایسے الفاظ کے استعمال کی اجازت نہیں دی۔ جس میں کسی شرعی حکم کے خلاف کا پہلو بھی موجود نہ تھا۔

صحابہ رضوان اللہ علیہم کو حکم ہوتا ہے۔ ”لا تقولوا راعنا“ یعنی حضور ﷺ کو لفظ راعنا سے مخاطب نہ کیا کرو۔ کیونکہ اس میں ذم کا ایک پہلو بھی موجود تھا۔ احادیث میں بہت سے الفاظ استعمال کرنے کی ممانعت اسی بنا پر وارد ہے۔

بعض لوگوں کا یہ قول کہ ائمہ لغت نے جو خاتم النبیین میں خاتم کے معنی آخر کے لکھے ہیں۔ یہ محض ان کے اپنے عقیدے کا اظہار ہے۔ جو حجت نہیں۔ غالب مرحوم کے اس مصرعہ سے زیادہ وقعت نہیں رکھتا۔

دل کے خوش رکھنے کو غالب یہ خیال اچھا ہے

کیونکہ موجودہ زمانہ میں بہت سے غیر مسلم اہل قلم نے عربی زبان کے لغت مرتب کئے ہیں۔ مگر اس معنی پر کسی نے اعتراض نہیں کیا۔ اگر بالفرض یہ معنی غلط ہیں تو کیا ابتدائے اسلام سے لے کر آج تک مسلمانوں میں کوئی ایسا صاحب علم اور محقق پیدا نہیں ہوا جو اس غلطی سے لوگوں کو آگاہ کرتا اور بقول ان کے یہ سب کتب لغت ناقابل اعتبار ہیں تو کیا دنیا میں عربی زبان کا کوئی ایسا لغت بھی ہے جو قابل اعتبار ہو۔ اگر ہے تو کون سا؟ اور اس پر اعتبار کرنے کی وجہ کیا ہے؟

جن لوگوں کا یہ خیال ہے کہ بحالت اضافت خاتم کے معنی صرف افضل کے آتے ہیں۔ انہیں چاہئے تھا کہ اپنے اس دعوے کے ثبوت میں کسی امام فن کا قول پیش کرتے۔ جس میں صراحتاً یہ مذکور ہوتا کہ جمع کی طرف مضاف ہونے کی حالت میں خاتم کے معنی صرف افضل کے ہوتے ہیں۔

يقولون اقوالا ولا يعلمونها  
ولو قيل هالو حقوا لم يحققوا

ختم نبوت

”اليوم اكملت لكم دينكم واتممت عليكم نعمتي (المائدہ: ۳)“

حضرات امیرے لئے جو مضمون تجویز کیا گیا ہے۔ اس کی عظمت اس امر کی متقاضی تھی اور ہے، کہ کوئی عظیم الشان صاحب علم اس پر تقرر کرتا۔ لیکن میں اپنے محدود علم کی بناء پر جس قدر کہہ سکتا ہوں، کہوں گا۔ مضمون ہے۔ ”ختم نبوت“ جو مسلمانوں میں بہت سمجھا جا رہا ہے۔ اول اس لئے کہ مسلمان کہلانے والوں میں سے ایک جماعت ختم نبوت کی بجائے اجرائے نبوت کی قائل ہے۔ دوسرے اس وجہ سے کہ ایک جدید تعلیم یافتہ طبقہ اپنی آزادی کی بناء پر ختم نبوت کا منکر اور اجرائے نبوت کا مؤید ہے اور کہتا ہے کہ اخلاق انسان کی اصلاح کے لئے نبی کی برابر ضرورت ہے۔

لفظ نبی کی لغوی تحقیق

نبی، نبو، نبا۔ یہ تین لفظ ہیں۔ جن سے نبوت کا لفظ ماخوذ ہے۔ از روئے لغت نبی بروزن فعلیل کا مہموم ہے۔ اطلاع دینے والا، اطلاع پہنچانے والا۔ پس اطلاع دینے کا نام بھی نبوت، اطلاع پہنچانا بھی نبوت۔ قرآن کریم کے الفاظ اس بات کے گواہ ہیں۔ آپ نے پہلے پارہ میں پڑھا ہوگا کہ ”انبئونی“ بتا دو مجھے۔ اطلاع دو مجھے۔ ”ذالك من انبئ الغیب (آل عمران: ۴۴)“ یہ فیہی اطلاعات ہیں۔ ”من انبئك هذا (التحریم: ۳)“ تمہیں یہ بات کس نے بتائی۔ جواب دیا گیا کہ مجھے بے اجہاء علم والے نے یہ بات بتائی۔ کوئی بات بتا دینا۔ کوئی عظیم الشان بات بتا دینا، یا کسی کو پہنچا دینا اس کا نام لغت میں نبوت ہے۔ یہی وجہ ہے کہ علمائے کرام نے تسلیم کیا ہے کہ لفظ نبوت شرعاً منقول ہے۔ (شرح مواقف ص ۲۶۳) لغوی معنوں میں جو وسعت ہے وہ شرعی معنوں میں نہیں۔

آپ کو علم ہے کہ: ”سوڈ“ فائدے کو کہتے ہیں۔ فلاں چیز میں کوئی سوڈ نہیں۔ فلاں بات سوڈ مند ہے۔ میری نصیحت زید کے لئے بڑی سوڈ مند ثابت ہوئی۔ لیکن شرعاً یہ وسعت محدود ہے۔ صلوة لفظ اظہار نیاز مندی کو کہتے ہیں۔ کائنات کا ہر ذرہ اسی معنی کے حساب سے مصلیٰ ہے۔ پرندے، درندے، چرندے بلکہ کائنات کا ہر ذرہ اور ہر چیز اپنے اپنے رنگ میں بزبان حال اپنی اپنی نیاز مندی کا اظہار کر رہی ہے۔ لیکن یہی لفظ جب ”یقیمون الصلوة“ میں آئے گا تو اس کے معنی محض اظہار نیاز مندی کے نہ ہوں گے۔ بلکہ مخصوص طریق عبادت مقصود ہوگا۔ لغوی وسعت بسا اوقات شریعت میں قائم نہیں رہتی بلکہ محدود ہو جاتی ہے۔

اگر لفظ نبی کو جو فعلیل کے وزن پر ہے۔ فاعل کے معنی میں استعمال کیا جائے تو اس کے معنی ہوں گے اطلاع دینے والا۔ گویا ہر اطلاع دینے والے کا نام نبی ہے اور اگر مفعول کے معنی لئے جائیں تو اس کے معنی ہوں گے اطلاع دیا گیا۔ گویا دونوں لغوی معنی میں نبی ہیں۔ اگر کوئی شخص نبوت کے لغوی معنی کی وسعت کو سامنے رکھ کر دعویٰ کرتا ہے کہ میں نبی ہوں تو میرے یہ بزرگ جو قلم ہاتھ میں لئے لکھ رہے ہیں۔ نبی ہیں اور میں جو اطلاع دے رہا ہوں نبی ہوں۔ دونوں میں کوئی فرق نہیں۔ لغت ہی کی آڑ لیتی ہے تو پھر ہر اطلاع یا بندہ اور ہر اطلاع دہندہ بلکہ لغوی معنی کی وسعت کو نظر انداز کرتے ہوئے اگر ایک چور یا ڈاکو نے کوئی اطلاع دی۔ اطلاع کے لئے ضروری نہیں کہ وہ فری پریس کی ہو۔ بلکہ کوئی اطلاع ہو۔ غلط ہو جھوٹی ہو تو وہ چور یا ڈاکو بھی نبوت کا دعویٰ کر سکتا ہے اور نیکو کار و بدکار اطلاع دہندہ یا اطلاع یا بندہ لغوی اعتبار سے نبی ہے۔ غرض اگر نبوت کے لغوی معنی کی وسعت کو سامنے رکھتے ہوئے زید مدعی نبوت ہے تو اس کی طرح ہر کوئی نبی ہونے کا دعویٰ کر سکتا ہے۔ زید کی تخصیص کی کوئی ضرورت نہیں۔

نبوت کا شرعی مفہوم

لیکن شریعت یا قرآن میں لفظ نبوت کو عام لغوی نہیں بلکہ مخصوص شرعی معنی میں استعمال کیا گیا ہے۔ اس میں بھی لوگوں نے ٹھوکریں کھائیں۔ قرآن کی اصطلاح میں نبوت کیا ہے۔

کیا خدا سے ہم کلام ہونا نبوت ہے؟

بعض لوگوں نے محض خدا سے ہم کلام ہونا، مکالمہ یعنی محض خداوند کریم کا کسی سے کوئی بات کہنا اور اس کی یعنی کہنے والے کی بات کا اسے جواب دینا۔ کیونکہ مکالمہ باب مفاعلہ سے

ہے۔ پس نبوت نام ہے شرف ہم کلامی حاصل کرنے کا۔ یعنی نبوت مکالمہ کا نام ہے۔ لیکن یہ نظریہ بھی غلط ہے۔ کائنات کی کون سی چیز اور مخلوقات میں سے کون سی مخلوق ہے۔ جسے پروردگار نے اپنے کلام سے نہیں نوازا۔ کیا تمہیں نہیں نوازا؟

کلام، مکالمہ آپ دیکھیں کہ انسان تو بڑی چیز ہے۔ اس نے اپنے کلام سے ابلیس کو نوازا۔ ”ما منعك (الاعراف: ۱۲)“ کون شکلم ہے؟ خدا شکلم ہے۔ جب میں نے تم کو حکم دیا تم نے میرے حکم کی خلاف ورزی کیوں کی؟ ابلیس مخاطب، خدا شکلم۔ پس اگر آپ محض مکالمے کی بناء پر کسی کو نبی ٹھہرانے لگیں تو خیال کرنا کہ قرآن میں خدا نے فرعون کو بھی اپنے کلام سے نوازا۔ فرعون کو ڈوبتے ہوئے کس نے کہا تھا کہ اب خدا پرستی یاد آئی؟ یہ کون بول رہا تھا؟ تم کہہ سکتے ہو کہ بوساطت جبرئیل لیکن پھر وہی بات نبیوں سے بھی گفتگو بوساطت جبرائیل ہی ہوتی تھی۔ کیا تم نے دیکھی نہیں کہ اس نے تو کائنات میں سے زمین کو، آسمان کو اپنے کلام سے نوازا۔ (حم السجدہ: ۲)

ہم اس کلام کی کیفیت نہیں سمجھ سکتے۔ قرآن پر ایمان ہے۔ اس نے ہر ذرہ کو نوازا۔ قرآن کریم میں ہے۔ آسمان سے کہا: اس کے ہر ذرے کو کہا۔ زمین کے کلوے کو کہا۔ کیا تم خوش ہو کر میرے قوانین کی پابندی کرو گے۔ یا ناخوش ہو کر۔ جواب میں زمین و آسمان کا ہر ذرہ بول اٹھا۔ ہم خوش ہو کر تعمیل کریں گے۔ پھر کیا زمین آسمان کے ہر ذرے کو تم نبی کہو گے؟ کس نے کہا تھا کہ اے زمین اپنا پانی چوس لے۔ خدا نے کہا۔ (عود: ۳)

اور اے آسمان تو اپنے پانی کو روک لے۔ کیا اس نے اس کلام سے زمین و آسمان کو نہیں نوازا۔ بلکہ تمہیں تو تسلیم کرنا ہوگا۔

طفل رادر مہد گویا او کند

بولنا کس نے سکھایا؟ وہ کہتا ہے کہ میں نے سکھایا۔ جہاں میں مختلف رنگتیں دینے والا

ہوں۔ وہاں مختلف بولیوں کا درس دینے والا بھی ہوں۔ (الروم)

میرے ہی دربار سے تمہیں فیض ملا۔ پھر کیا نبوت محض مکالمے کا نام ہے؟

کیا محض وحی والہام کا نام نبوت ہے؟

اس کے بعد دوسرا قول یہ ہے کہ نبوت محض الہام کا نام ہے۔ نبوت کی بنیاد الہام پر

ہے۔ ”الہام“ کوئی بات کسی کو القاء کرنا، سوتے یا جاگتے ہوئے کسی بات کو اس کے دل میں ڈال

دینا۔ کیا نبوت کا دار و مدار محض وحی اور الہام پر ہے۔ کیا یہ صحیح ہے؟ قرآن کہتا ہے غلط ہے۔ اس نے شہد کی مکھی کو نوازا۔ (انجیل: ۶۸)

مکھی کو تم سے افضل کیوں نہ کہا جائے۔ اس کا پیدا کیا ہوا شہد شفاء للناس ہے۔ تمہارا پیدا کیا ہوا کلام ”مرض للناس، و اوحی ربك“ تمہارے پالنے والے نے شہد کی مکھی کو نوازا۔ کہا تو جس چیز کو تیار کرنا چاہتی ہے وہ شہدوں کی بجائے جنگلوں میں تیار کرنا۔ میں نے اسے یہ بات بتائی ہے۔ آخر اس نے کس کی سرکوشی پر۔ کس کی وحی پر۔ کس کے الہام پر شہد تیار کیا؟ میرے بتانے پر۔ ہاں اسی چیز کو تم نے دیکھا ہوگا کہ خود تم کو نوازا۔ وہ کون سی چیز ہے تم کھا کر کہہ رہا ہے۔ وہ خود تمہاری زندگی کو بطور دلیل پیش کر رہا ہے۔ اس نے تم میں نفع نقصان کے معلوم کرنے کا مادہ پیدا کیا۔ وہ کہتا ہے۔ میں نے تمہیں نوازا۔ میں نے ہر ایک کو نوازا۔ تم محض وحی اور محض الہام کی بناء پر نبوت کے دعویدار بننا چاہتے ہو۔ میں کہتا ہوں ختم نبوت پر پھر بحث کرنا۔ پہلے نبوت پر بحث کرو۔ اگر تمہارا یہ دعویٰ سچا سمجھ لیا جائے تو تمہیں ماننا ہوگا کہ حضرت موسیٰ کی ماں بھی نبی تھی۔ بلکہ دنیا کی بر ماں نبی ہوئی۔ خدا کہتا ہے حضرت موسیٰ علیہ السلام کی ماں کو دوزخ پلانے کا درس ہم نے دیا۔ بیٹے کو صندوق میں بند کیا۔ وہ سمجھتی تھی کہ یہ میرے اپنے غور و فکر کا نتیجہ ہے۔ نہیں میں نے اسے سمجھایا تھا کہ اسے صندوق میں بند کر کے دریا میں ڈال دو۔ (التقص: ۷)

کیا تم زید کو مدعی وحی ہونے کی بناء پر نبی مانتے ہو۔ پھر حضرت مسیح کی ماں کو نبی کیوں نہیں مانتے۔ کیا چیز رد کرتی ہے۔ قرآن کہتا ہے کہ وہ نبی نہ تھیں۔ لیکن وحی الہام اور کلام سے انہیں نوازا۔ خدا کہتا ہے کہ میں نے تم کو دنیا کی عورتوں پر سر بلندی بخشی۔ اگر یہ وحی اور الہام سب کچھ محدود ہے۔ قرآن کہتا ہے پروردگار اس وحی سے غلامان محمد کو قیامت تک نوازا تا رہے گا۔ فرشتے ان کے پاس خدا کی طرف سے آتے رہیں گے۔ (حم: ۱۰۰)

وہ کس کو نہیں نوازا۔ زید عمر کو نوازا ہے۔ تم قدر نہیں کرتے۔ اگر محض مکالمے پر نبوت کا دار و مدار ہوتا تو کبھی تشبیہ دینے کی ضرورت نہ ہوتی۔ خدا کہتا ہے۔ ہم نے تم کو اس الہام سے نہیں نوازا۔ جس سے مکھی چوٹی اور ہر ذرے کو نوازا۔ بلکہ اس وحی سے نوازا ہے۔ جس سے نوح اور ابراہیم جیسے عظیم الشان نبیوں کو نوازا تھا۔ (نساء: ۲۳)

## شریعت میں نبوت کا صحیح مفہوم

خدا نے ضروریات زندگی میں انسان کی رہنمائی کے لئے اسے وجدان کی ہدایت سے نوازا۔ جو اس کی رہنمائی ایک محدود دائرہ تک ہے۔ پھر عقل کی رہنمائی کا دائرہ شروع ہوتا ہے۔ عقل کی رہنمائی بھی ایک خاص حد تک پہنچ کر ختم ہو جاتی ہے۔ پھر ہدایت کی نبوت کی ضرورت ہے۔ وہ کیا چیز ہے۔ نسل انسانی کی نجات و فلاح اور سعادت دارین، جو خدائی نصب العین کی پابندی پر موقوف ہے۔ اس کو کسی ایسے انسان کے ذریعے پیش کرنا ہے جس کی امانت اور دیانت پر نامزدگی سے قبل لوگوں کو اعتماد ہو۔ گویا ہدایت نبوت ایسے شخص کی وساطت سے نسل انسانی کے سامنے ایک ایسے پروگرام اور ایک ایسے پورے پورے نصب العین کو رکھ دینے کا نام ہے جس پر نسل انسانی کی نجات اور دارو مدار ہو۔

مقام نبوت کیا ہے؟ تمہارا کلمہ و تمہا وحی؟ اور تمہا الہام؟ نہیں آخر وہ کیا چیز ہے؟ مخصوص ہدایت، مخصوص الہام، اور مخصوص وحی کیا چیز ہے؟ قرآن یہ کہتا ہے کہ نسل انسانی کی فلاح و سعادت جس خدائی نصب العین پر موقوف ہے اس نصب العین کو کسی ایسے انسان کے واسطے سے دنیا میں پیش کرنا جس کی امانت و دیانت پر نامزدگی سے قبل لوگوں کو پورا پورا اعتماد ہو۔ لوگوں نے صالح علیہ السلام سے پوچھا اس نامزدگی سے پہلے تو چنگا بھلا انسان تھا۔ (حدود: ۶۲)

خیری دیانت پر ہمیں اعتماد تھا۔ اب تو نے یہ نصب العین پیش کرنا شروع کر دیا ہے۔ نصب العین کا تجویز کرنے والا اللہ ہی ہے۔ اس پر نسل انسانی کی فلاح کا دارو مدار ہے۔ لیکن اس کی نشر و اشاعت کے لئے کسی ایرے غیرے کو نامزد نہیں کیا گیا۔ بلکہ اسے جس کی امانت و دیانت پر قبل از نامزدگی اعتماد تھا۔ حضرت رسول کریم ﷺ نے لوگوں سے کہا۔ میں پہلے تو صادق و صدوق اور امین مشہور تھا۔ لیکن اب تم بگڑ بیٹھے ہو۔ گویا نبوت نامزدگی ہے۔ نبوت ایک موہبت ہے۔ اس لئے پروردگار نے نسل انسانی کو خلافت ارضی کو سپرد کرنے ہی بتا دیا کہ وہ نصب العین کیا ہے۔ جس کی پابندی پر نسل انسانی کی سعادت و فلاح کا دارو مدار ہے۔ اس نے وقتاً فوقتاً نسل انسانی کے لئے اس کے طرف حالت و فہم کے مطابق نصب العین پیش کیا اور اس میں ترقی کا سلسلہ برابر جاری رہا۔

قرآن کہتا ہے کہ حضرت عیسیٰ علیہ السلام نے حالات و ظروف بدل جانے کے بعد لوگوں کے سامنے نئی چیزیں پیش کیں۔ (آل عمران) نبوت یہ چیز ہے۔

## آخری مکمل نصب العین

پروردگار نے نسل انسانی کے سارے مستقبل کے اندازے کے بعد ایک ایسا مکمل نصب العین تجویز کیا۔ جس کا نام قرآن ہے اور جو قوائے انسانی میں ہر قسم کی ترقی کا امکان مانتے ہوئے بھی مکمل ہے۔ اس میں تبدیلی کی مطلق گنجائش نہیں۔ یہ نہایت سادہ اور آسان تجویز کیا گیا ہے اور نسل انسانی کی زندگی کے ہر دور میں مفید ہے۔ تمدن اور معاشرت بدل جائے۔ لوگ قریب تک پہنچیں ایک منٹ میں سینکڑوں میل طے کریں۔ لیکن نصب العین وہی رہے گا اور نسل انسانی کی بقاء تک اسی سے تمام مقاصد حاصل ہوتے چلے جائیں گے۔ خدا نے اسی نصب العین کی حفاظت کا ذمہ خود لیا ہے۔ اس سے قبل کوئی نصب العین اس طرح محفوظ نہیں رہا۔

### معیار نبوت

آج کل نبوت و رسالت کے دعوے کو ایک تجارتی چیز سمجھ لیا گیا ہے۔ لیکن نبوت کے صحیح مفہوم اور حقیقت پر غور نہیں کیا جاتا۔ آپ کے سامنے یہ چیز آچکی ہے کہ نبوت محض اطلاع پانے یا اطلاع پہنچانے کا نام۔ نبی اطلاع و ہندے یا اطلاع یا بندہ کا نام نہیں۔ اگر صرف اطلاع دہندگی یا اطلاع یا بندگی کو نبوت کا معیار ٹھہرا لیا جائے تو کافر، فاجر، ابلیس اور فرعون بھی اس کی دلیل میں آجائیں گے۔ اگر نبوت کا معیار صرف مکالمہ ہو تو پھر ارشاد ہوتا ہے کہ ہم نے عورتوں کو بھی اپنے کلام سے نوازا ہے۔ لیکن ان میں سے کوئی نبی کوئی رسول نہیں۔ اس کلام کو خواب یا بیداری میں تسلیم کریں یا عالم کشف میں یا عالم مثال میں۔ یہ سب انسانی اصطلاحات ہیں۔ ایک حقیقت کو ان تمام الفاظ سے طوٹ کرنے کی ضرورت نہیں۔ آخر آپ نے کس چیز کو معیار نبوت و رسالت سمجھ رکھا ہے۔ اگر آپ ان مختصر اشاروں کے ماتحت قرآن کریم کا خود مطالعہ کریں گے تو آپ پر یہ حقیقت منکشف ہو جائے گی۔ اگر کوئی شخص کہے کہ چونکہ مجھے سچے خواب آتے ہیں۔ اس لئے میں نبی ہوں۔ تو اس کا دعویٰ جھوٹا ہے۔ سچے خواب تو مشرکوں اور کافروں کو بھی آتے ہیں۔ حضرت یوسف کے ساتھیوں نے جیل میں ایک خواب دیکھا۔ کیا وہ خواب جھوٹا تھا۔ نہیں سچا تو۔ نیز اسی زمانہ کے غیر مسلم بادشاہ نے خواب دیکھا۔ دنیا کہہ رہی تھی کہ یہ غلط ہے۔ لیکن اس سچے نبی نے صاف صاف کہہ دیا۔

(یوسف)

جس طرح ابھی کسی شاعر نے جوہلی کے متعلق نظم میں کہا ہے کہ رعایا کا پیٹ خالی ہے۔

بادشاہ کو اس کی فکر کرنی چاہئے۔



## رعیت جو بیخ است و سلطان درخت

یہ اتنی بڑی حقیقت ہے اور ایسے آدمی پر منکشف ہوتی ہے جسے آپ کبھی نبی ماننے کو تیار نہیں۔ نبوت کے معیار مختلف مقرر کئے جاتے ہیں۔ اس نبوت کے متعلق میں پھر وہی کہوں گا کہ معیار کیا ہے۔ لوگوں نے اپنے دعویٰ نبوت کی بنیادیں کس چیز پر رکھی ہیں اور قرآن نبوت کا معیار کیا ٹھہراتا ہے۔ پھر انسان فیصلہ کر سکتا ہے کہ آیا اس قرآن کریم کی موجودگی میں دعویٰ نبوت صحیح ہے یا غلط۔ مدعی نبوت صادق ہے یا کاذب۔ نبوت کیا ہے؟ ”سفارة بين الله وبين الناس“ (مفردات القرآن) منہاج نبوت کیا ہے۔ ایک نصب العین، ایک کتاب، ایک دستور العمل، عقائد و اعمال صحیحہ کا مجموعہ جس کے حسن و قبح میں تمیز کرنے سے انسان کی عقل عاجز ہے۔ اس نصب العین کو آپ زیور کہیں، کتاب کہیں، آیات کہیں، بیانات کہیں، نور کہیں، شفا کہیں، فرقان کہیں، قرآن کہیں، ذکر کہیں، رسول کہیں۔ بہر حال یہ سب چیزیں تعبیر کہیں۔ اس نصب العین الہی جس کے تجویز کرنے میں کسی انسان کا فرشتے کا ذرہ برابر مشورہ شامل نہیں۔ وہ عظیم بذات الصدور کا اپنا تجویز کردہ نصب العین ہے۔ وہ ایسے پاکباز انسانوں کے فیصلے سے انسانوں کو اس سے آگاہ کرتا رہا ہے۔ جس کی امانت و دیانت پر اس عہدے پر سرفراز ہونے سے قبل نسل انسانی کو پورا پورا اعتقاد حاصل ہوتا ہے۔ اس لئے وہ نبیوں کی زندگی کو نبوت سے پہلے بطور شہادت کے پیش کرتا ہے۔ ہر رسول کے متعلق ہے رسول امین، آپ ان تذکروں کو پڑھیں۔ ان کی زندگی میں یہی ملے گا کہ ”انسی رسول امین“ رسول کے الفاظ ہیں کہ خدا نے مجھے اس نصب العین کی نشر و اشاعت کے لئے ممتاز کیا۔ کیونکہ میری دیانت و امانت پر پہلے تو اعتماد تھا۔ میری زندگی تمہارے سامنے ہے۔ (یونس) اس برے ماحول میں رہتے ہوئے میرا دامن بدکاری اور بدگوئی وغیرہ سے پاک رہا۔ تمہاری گودوں میں پلا۔ تمہاری صحبتوں میں رہا۔ ساتھ مل کر تجارت کی۔ لیکن میرا دامن خیانت یا بددیانتی سے پاک رہا۔ (انجم) میں تم کو اس نصب العین سے آگاہ کرتا ہوں۔ جس پر انسانی فلاح کا دار و مدار ہے۔

تھوڑی دیر کے لئے یہی چیز نسل انسانی کے اولین فرد (آدم کے) سامنے نہ تھی۔ اس کی طبیعت سلیم تھی۔ وجدان صحیح تھا۔ عقل کامل تھی۔ لیکن اس نور نبوت کے سامنے نہ ہونے کے باعث اسے ٹھوکر لگی۔ (البقرہ) تو تم اپنے وجدان اور عقل پر ہر جگہ اعتماد نہیں کر سکتے۔ اس نور نبوت کے بغیر ٹھوکریں لگتی ہیں۔

## شخصیتیں مقصود نہیں

قرآن جگہ جگہ یہ اعلان کرتا ہے کہ بعثت انبیاء سے مقصود ان کی شخصیتیں نہ تھیں بلکہ خود کتاب تھی۔ ہم نے نبیوں سے عہد و پیمان لیا۔ جب ہم نے انہیں رشد و فلاح کا نصب العین دینا چاہا۔ ہم نے ان کو وہ نصب العین دیا۔ جسے حق و باطل اور صحت و فساد میں تمیز کرنے کی میزان کہا جاسکتا ہے۔ مدت تک یہی رواج اور دستور رہا اور اس کی اشاعت کے لئے نبیوں کی ضرورت پیش آئی۔ اگر ہم پیغمبروں اور نبیوں کے ذریعہ تمہارے پروگرام سے تمہیں آگاہ نہ کرتے تو پھر تم پر تمہاری جوابدہی کے لئے خدا کی طرف سے اتمام حجت بھی نہ ہوتی اور تم جو ابده ہی نہ ٹھہرتے۔ جزا و سزا کا سلسلہ ہی ختم ہو جاتا۔ (النساء)

آپ نے غور کیا ہوگا کہ قرآن نے نبیوں کو دوبارہ دنیا میں نہیں بھیجا۔ کیا نوح علیہ السلام کو دوبارہ بھیجا گیا یا نصب العین کو؟ ہود، کلیم، صالح، اور ابراہیم کو نہیں بھیجا گیا۔ بلکہ ان کے پیش کردہ نصب العین کو دوبارہ پیش کیا گیا۔ (الشوریٰ: ۱۳)

جس کی تبلیغ ان پیغمبروں نے اپنے اپنے زمانہ میں کی تھی۔ کیا شخصیتیں قابل اتباع ہوتی ہیں؟ نہیں! بلکہ مفید و کارآمد تعلیم واجب الاتباع ہونی چاہئے۔

آج نسل انسانی کے سامنے ایک نصب العین الہی کو پیش کرنا چاہئے۔ جسے حضرت آدم سے حضرت عیسیٰ علیہم السلام تک تمام نبیوں نے اپنے اپنے دور میں خاص حالات اور خاص زبانوں میں دنیا کے سامنے پیش کیا۔ حقیقت زبان سے تبدیل نہیں ہو سکتی۔ یہی وجہ ہے کہ قرآن کہتا ہے۔ جب نسل انسانی کی رہنمائی کی ضرورت ہوئی تو ہم نے اس چیز کو کسی دوسری زبان میں پیش کیا۔ حقیقت ایک تھی۔ ماحول بدلا۔ شخصیتیں بدلیں۔ صورتیں بدلیں۔ لیکن مادہ یعنی نصب العین نہ بدلا۔ بلکہ وہی رہا۔ صورتوں کی تبدیلی سے مادہ نہیں بدلا جاسکتا۔ بار بار انہیں یہی سمجیے ہوئی ہے۔ آپ نے غور کیا ہوگا کہ قرآن نے ایمان کامل کا معیار کیا رکھا ہے۔ اسی نصب العین کی تصدیق کو رکھا ہے۔ آل عمران اور بقرہ میں ہے۔ ہم اس نصب العین کی تصدیق کرتے ہیں۔ جس کی نشر و اشاعت خدا وقتاً فوقتاً اپنے معزز حکموں کے لئے کرتا رہا ہے۔ مکملین نے ایمان کی یہی تعریف کی ہے۔ تصدیق کرنی اس نصب العین کی جسے پیش کیا رسول کریم نے۔

(فتح الباری ج ۱ شرح سوانح)

## نصب العین کے بقاء کی ضرورت

ضرورت تھی ابھائے سنت ایزوی کی۔ ضرورت تھی ابھائے دین کی۔ خدائے ذوالجلال نے جس کا ایزوی علم ماضی کی طرح مستقبل پر بھی حاوی ہے۔ جو انسانی ترقیوں کو سب سے بہتر جانتا ہے۔ اس سلسلہ کو ختم کرنے کی خاطر تاکہ کسی شخص کے دعویٰ نبوت کے بعد اس کی تصدیق کی ضرورت کا امکان ہی نہ رہے اور آئندہ کے لئے لوگوں کو اس امر کا انتظار نہ رہے کہ دنیا میں کوئی اور بھی نصب العین پیش ہونے والا ہے۔ تھری کے ساتھ فرمایا کہ: ”الیوم اکملت لکم دینکم“ تم یوم کو خواہ متعارف معنی میں لویا غیر متعارف معنی میں۔ بہر حال خدا کا یوم یوم ظہور القرآن ہے۔ نبی کا یوم یوم نبوت ہے۔ نزول القرآن کا سارا وقت یوم ہے۔ جس میں یہ نور مجسم سرور دو جہاں کی وساطت سے پیش ہوتا رہا۔

رسول کریم ﷺ کی وساطت ہمیشہ اور سب کے لئے ہے

یہ دعویٰ کرنا کہ نبوت کا معیار صرف وہ چند ہدایتیں ہیں۔ جو انسان کی طرف یا انسان پر خدا کی طرف سے نازل ہوں سراسر غلط ہے۔ کیونکہ قرآن کی تمام ہدایتیں رسول پاک کی وساطت سے تمام نسل انسانی کو دی گئی ہیں۔ کیا قرآن کریم کی ایک ایک آیت بوساطت حضرت رسول کریم ﷺ تمہاری طرف خدا کی جانب سے نازل نہیں ہوئی۔ کیا تم منزل الیہ نہیں۔ جس حد تک حضور ﷺ کی وساطت کا سوال ہے۔ سب کے لئے یکساں ہے۔ اگر وساطت موجود ہے تو زید اور عمرو کی تمیز باقی نہیں رہتی اور مدعی کا دعویٰ غلط ٹھہرتا ہے۔ قرآن رسول کریم پر نازل ہوا۔ اس نے تم کو ایمان کا کامل معیار بتایا۔ ہم اس نصب العین پر ایمان لاتے ہیں جو تو نے ہماری طرف نازل کیا۔ اس کی ایک ایک آیت نہ صرف مسلمانوں پر بلکہ نسل انسانی کے ہر فرد پر نازل ہوئی۔ بعض علماء کا منزل علیہ اور منزل الیہ میں فرق کرنے کی غرض سے علی اور الی پر بحث کرنا فضول ہے۔

”وانکروا نعمت اللہ علیکم وما انزل علیکم (بقرہ: ۲۳۱)“ کیا تم یہ نہیں جانتے کہ یہ خدا کا کلام ہے۔ جو رسول کی وساطت سے اتارا گیا ہے۔ اس نے ہم جیسے کتوں کو حضرت خاتم النبیین ﷺ کے صدقہ سے نوازا۔ خدا کا وہ انعام یاد کرو۔ خدا نے نازل کیا کتاب کو جو حکم ہے۔ سراپا حکمت ہے اور وہ تمہیں مرحمت فرمائی۔ دوسرے مقام پر کہا ہے۔ کیا تم خدا کو چھوڑ کر کسی اور سے فیصلہ کراتے ہو۔ حالانکہ اس خدا نے تم پر وہ عدل و انصاف کا بہترین قانون نازل کیا۔

بہ وساطت رسول کریم (الانعام: ۱۳۷) خداوند کریم نے تم پر یہ حکم نازل کیا ہے کہ جس محفل میں خدا کے کلام کا استہزاء کیا جا رہا ہو۔ تم اس محفل سے اٹھ جاؤ۔ (النساء: ۲۰) اس نے صرف سرور جہاں ہی کو قرآن میں مخاطب نہیں کیا۔ بلکہ تمام نسل انسانی کو مخاطب کیا ہے۔ یہی وجہ ہے کہ مشن کالج کے پرنسپل نے اسلامیہ کالج کے ہال میں کہا۔ تم اس نبی آخر الزمان حضرت رحمۃ اللعالمین کی توہین کے مرتکب ہو رہے ہو۔ جو تم کہتے ہو کہ ہمارے پیغمبر نے کہا یا پیغمبر اسلام نے کہا۔

دیکھو وہ عیسائی ہو کر کہتا ہے کہ تم اس عمل میں حضور ﷺ کی توہین کر رہے ہو۔ وہ صرف اہل اسلام کا نہیں بلکہ ہندو، یہودی اور نصرانی اور تمام نسل انسانی کا پیغمبر ہے۔ مقصود تو یہ ہے کہ نجات حضور ﷺ کی پیش کردہ کتاب کی اتباع سے وابستہ ہے۔ ”الیوم اکملت لکم دینکم“ کی آیت کیوں نازل ہوئی۔ وہ یوم اس وقت ختم ہوا جب رحمۃ اللعالمین کی وفات کی گھڑی قریب آئی۔

اتر کر حرا سے سوئے قوم آیا

اور اک نوحہ کیا ساتھ لایا

اب کسی نبی کے آنے کی ضرورت نہیں

اس کی نبوت کا یوم بہترین یوم تھا۔ کیونکہ بہترین نصب العین وقت ہوتا، یعنی پانچ سو۔ دو ہزار یا پانچ ہزار سال کے لئے ہوتا تو اس کے ہمیشہ کے لئے محفوظ رہنے کے دعوے کئے جاتے۔ قرآن نے ہر چیز کو فطرت انسانی کے مطابق پیش کیا۔ قرآن کی موجودگی میں کسی اور نصب العین کی ضرورت نہ تھی۔ پھر کسی نبی کو بھیجنے کی ضرورت نہ تھی۔ پھر نبی کس لئے آئے گا۔ کیونکہ قرآن کریم کی حفاظت کے لئے تو نہیں آئے گا۔ آواز بلند کی جاتی ہے کہ نبی قوت قدسیہ کے ذریعہ لوگوں کے اخلاق سنوارتا ہے۔ وہ قوت قدسیہ کیا ہے۔ وہ قرآن کریم کے نور سے پیدا ہوتی ہے۔ پیٹنٹ دواؤں پر غور کرو۔ بعض گولیاں بچوں کو جلاب دینے کے لئے استعمال ہوتی ہیں۔ بعض دوائیں کسی خاص بیماری کے لئے تریاق ہوتی ہیں۔ کیا ان دواؤں میں ڈاکٹر کے کہنے سے اثر پیدا ہوتا ہے۔ کیا قرآن کریم کا اثر کسی شخصیت کے بنانے کے تابع ہے؟ عوام کہتے ہیں کہ قرآن میں اثر و برکت نہیں۔ لیکن وہ یہ نہیں سوچتے کہ بیسوں دواؤں کو کوئی یونانی دوا فروش بھی اپنے مطب میں نہیں رکھتا۔ باہر پھینک دیتا ہے۔ پھر کیوں خدا نے اسے محفوظ رکھنے کا ذمہ اٹھایا ہے۔ وہ اثر رکھتا ہے۔ لیکن تم نے اسے لکڑی اور لوہے کی الماریوں کی زینت بنا رکھا ہے۔ جب تک یہ چیز تمہارے دل و دماغ میں تھی دنیا تمہاری عزت کرتی تھی۔ لیکن جب دل سے نکل گئی تو تمہارے لئے ذلت کا باعث ہوئی۔